


நாங்கள் செய்தாக வேண்டிய

கடமைகளைச் சரிவரச் செய்வோம்! அதை கண்ணியமாகச் செய்வோம்! கட்டுப்பாட்டு உணர்வுடன் நிறைவேற்றிக் காட்டுவோம்!

திராவிட முன்னேற்றக் கழகத்தின் கொள்கை உறுதிமொழி!



● அரசியலில், ஜனநாயக உரிமைப் பாதுகாப்பு - பொருளாதாரத் துறையில், ஏற்றத்தாழ்வற்ற சமத்துவ நிலை - எல்லோருக்கும் நல்வாழ்வு கிடைத்திட சமதர்மம், சமூகத்துறையில், பகுத்தறிவு அடிப்படையில் நறுமலர்ச்சி - பேதமற்ற சமூக அமைப்பு ஆகிய வற்றை நடைமுறைப்படுத்த திராவிட முன்னேற்றக் கழகம் உறுதி அளிக்கிறது.

● “உலகமே வியந்து, உச்சிமேல் வைத்து மெச்சத்தக்க அரசியல் நெறி பெற்றுத் தீகழிந்தது தமிழ்நாடு” என்றார் பேரறிஞர் அண்ணா. சரிமையைத் தீர்ந்து விடும் திறமைக் காப்பதும், உரிமை பெற்ற பேரினமாய் தமிழினத்தை வளர்ப்பதும், தன்னிறைவு பெற்ற தமிழ்நாட்டை உருவாக்குவதும் நமது மாபெரும் இலக்குகள்!

● தமிழர்களைப் பிளவுபடுத்தும் சாதிப் பிரிவினைகள், வகுப்புவாதம் உள்ளிட்ட பேதங்கள் நமது வளர்ச்சிக்கு தடை ஏற்படுத்தும் விவகாரங்கள். ஆகவே, சமுதாய சீர்திருத்தக் கொள்கைகளுக்கும் முற்போக்கு எண்ணங்களுக்கும் உரிய முக்கியத்துவம் அளித்துத் தொடர்ந்து செயல்படுவோம்.

● இந்திமொழித் திணிப்பு என்பது ஒற்றை மொழி ஆதிக்க நடவடிக்கையாக அமைந்திருப்பதால் அதனை முழு மூச்சாக எதிர்க்கிறோம். எந்த மொழிக்கும் நாங்கள் எதிரிகள் அல்ல. ஆதிக்க மனப்பான்மையுடன் திணிக்கப்பட்டு, அது தாய்த்தமிழின் இடத்தைப் பறிக்க முயலுமானால் அதனை மிகக்கடுமையாக இறுதி வரை எதிர்ப்போம். 1938-ஆம் ஆண்டு தந்தை பெரியாரால் மூட்டப்பட்ட இந்தி எதிர்ப்பு, தமிழ்க் காப்பு போராட்டமானது, 1960-களில் பேரறிஞர் அண்ணா, முத்தமிழறிஞர் கலைஞரால் வேகம் பெற்று, 1965-இல் மாபெரும் மாணவர் போராட்டமாக வெடித்தது. அத்தகையதீ, என்றும் அணையா நெருப்பே!

● இந்தி பேசாத மக்கள் விரும்பும் வரை ஆங்கிலமே ஒன்றிய ஆட்சி மொழியாக நீடிக்கும் என்ற அன்றைய பிரதமர் பண்டித நேருவின் வாக்குறுதி காக்கப்பட வேண்டும். இந்திய மாநில மொழிகள் அனைத்தையும் ஆட்சிமொழி ஆக்குவதே இதற்கு நிரந்தரத் தீர்வாகும்.

● இன்றைய அரசியலமைப்பில் ஒன்றிய அரசில் அதிகாரங்கள் குவிந்து கிடக்கிறது. அதைவிட நடைமுறையில் இன்னும் அதிகமான அதிகார அத்துமீறல்கள் தற்போதும் தொடர்கின்றன. எனவே, ஒன்றிய அரசின் அதிகாரங்களுக்கும் வரி விதிப்பு உரிமைகளுக்கும் வரம்பு நிர்ணயிக்கப்பட வேண்டும். அதற்கேற்ப இந்திய அரசமைப்புச் சட்டம் திருத்தப்பட வேண்டும். நிதிப் பகிர்வில் ஐம்பது விழுக்காடு மாநிலங்களுக்கு வழங்க வேண்டும். வளர்ந்த மாநிலங்களில் இருந்து அதிக வரிகள் வசூலிப்பது போல, அந்த மாநிலங்களுக்கு உரிய நிதிப் பகிர்வினும் அதிகமாக



இருக்க வேண்டும்.

● ஒன்றிய அரசின் அரசியல் - சமூக - பொருளாதார முடிவுகள் அனைத்தும் மாநிலங்களைப் பாதிப்பதால், மாநில அரசுகளின் ஆலோசனைகளைப் பெற்ற பிறகு ஒன்றிய அரசு அந்த முடிவுகளை எடுக்க வேண்டும். மாநிலத்துக்கு மாநிலம் மக்களின் வாழ்க்கை, பண்பாடு, வாழ்க்கைத்தரம், தேவைகள் மாறுபடுவதால், அதுகுறித்த முடிவுகளை எடுக்க அந்தந்த மாநில அரசுகளுக்கே முழு அதிகாரம் வழங்கப்பட வேண்டும்.

● பல்வேறு இனம், மொழி, மதம், பழக்க வழக்கங்கள், பண்பாடுகள், உணவுமுறைகள், நம்பிக்கைகள் கொண்ட மக்கள் வாழும் ஒரு நாட்டின் ஒருமைப்பாடு என்பது அம்மக்களின் அனைத்து விருப்பங்களையும், மனநிறைவையும் அடிப்படையாகக் கொண்டது. எனவே, எண்ணத்தாலும் செயலாலும் ஒற்றுமை என்பதை உணர்ந்தும் அரசியலையே பவள விழா கண்டுள்ள திராவிட முன்னேற்றக் கழகம்

உணர்ந்தி வருகிறது.

● மதச்சார்பற்ற தன்மை தான் இந்தியாவில் வாழும் அனைத்து மக்களையும் அரவணைத்து - ஒற்றுமையோடு வாழ வைத்திருக்கும் அன்புக்கரம்! மதச்சார்பற்ற தன்மைக்குப் புறம்பாக எடுக்கப்படும் அனைத்து நடவடிக்கைகளையும் நிராகரிப்போம்; மக்களுக்கு விழிப்புணர்வுவூட்டி உறுதியுடன் எதிர்ப்போம்!

● “ஒரு விவசாயி, தன்சாடல் இருக்கும் ஆடுகளில், காலில் அடிபட்ட ஆட்டை மட்டும் தனது தோளில் சுமந்து செல்வது தான் சமூகநீதி” என்றார் முத்தமிழறிஞர் கலைஞர். திராவிட முன்னேற்றக் கழகத்தின் அனைத்து சமூகநலத் திட்டங்களும் இத்தகைய நோக்கம் கொண்டதாகவே அமையும்.

● சமத்துவம், சமூகநீதி, சகோதரத்துவம், பகுத்தறிவு, சுயமரியாதை ஆகிய கோட்பாடுகளை மக்கள் மனதில் விதைத்து, அதற்கேற்ப சட்டங்களை இயற்றி மாநிலத்தை முன்னேற்றப் பாதையில் கொண்டு செல்வதே நமது நோக்கம்.

● நாடு வளம்பெற, நலிவுற்றோர் உயர்வுபெற எமது அனைத்துத் திட்டங்களும் அமையும். ஒடுக்கப்பட்டோருக்கு ஒளிவிளக்காக, விளம்பு நிலை மக்களின் விடிவாக எமது வழிமுறைகள் அமையும். அனைவரையும் உள்ளடக்கிய வளர்ச்சியையே உண்மையான வளர்ச்சியாகக் கருதுகிறோம்.

● “எல்லார்க்கும் எல்லாம் என்பதே திராவிடவியல் கோட்பாடு” என்று கழகத் தலைவர், முதலமைச்சர் மு.க.ஸ்டாலின் அவர்கள் நமக்கு வகுத்துத் தந்துள்ளார். “தமிழ்நாட்டின் வளர்ச்சிப் பயணத்தில் ஒருவரையும் பின் தங்க விடமாட்டேன்” என்ற அவரது உறுதிமொழியைக் காக்க எந்நாளும் உடையுப்போம்.

நாங்கள் செய்தாக வேண்டிய கடமைகளைச் சரிவரச் செய்வோம், அதைக் கண்ணியமாகச் செய்வோம், கட்டுப்பாட்டு உணர்வுடன் நிறைவேற்றிக் காட்டுவோம்.

தி.மு.க. 2026 சட்டமன்றத் தேர்தல் அறிக்கை சூளுரை!

‘திராவிட மாடல் 2.0’ ஆட்சியில் உறுதியாக நிறைவேற்றுவோம்!

சென்னை, மார்ச் 30- அனைத்து வாக்குறுதிகளையும் திராவிட மாடல் 2.0 ஆட்சியில் உறுதியாக நிறைவேற்றுவோம் என்று முதல்வர் மு.க.ஸ்டாலின் அவர்கள், கழகத் தேர்தல் அறிக்கையில் சூளுரைத்துள்ளார்.

முதல்வர் மு.க.ஸ்டாலின் அவர்களின் சூளுரை வருமாறு :-

அந்தமில் சிறந்து அன்பால் தழைத்தோங்கும் தமிழ்நாடு மக்கள் அனைவருக்கும் என் அன்பான வணக்கம்!

நூற்றாண்டைக் கடந்தது திராவிடப் பெரியாக்கம்!

1916-இல் சர்.பி.டி.டி. தியாகராயரும், டாக்டர் டி.எம்.நாயகரும், டாக்டர் சி. நடேசனாரும் இணைந்து தென்னிந்திய நல உரிமைச் சங்கத்தைத் துவக்கினார்கள். இது பல நூற்றாண்டு காலமாக ஒடுக்கப்பட்ட, புறக்கணிக்கப்பட்ட மக்களது சமூக, பண்பாட்டு, அரசியல், பொருளாதார உரிமைகளை மீட்டெடுக்கக் குரல் கொடுத்த இயக்கமான நீதிக்கட்சி எனப்பட்டு, 1921 சென்னை மாகாணத் தேர்தலில் ஆட்சி சைக் கைப்பற்றியது.

சமூகநீதி, சமுதாயச் சீர்திருத்தம், விளம்புநிலை மக்களின் மேம்பாடு, மகளிர் உரிமைகள், உட்கட்டமைப்பு வசதிகள் ஆகியவற்றை உருவாக்கிய நீதிக்கட்சியின் ஆட்சி, சென்னை மாகாண மக்களின் வாழ்க்கையையும் - மாகாணத்தின் வளர்ச்சியையும் முன்னேற்றப் பாதைக்கு அழைத்துச் செல்லும் ஒளிவிளக்காக அமைந்தது.

1925-ஆம் ஆண்டு சுயமரியாதை இயக்கம் என்ற மாபெரும் இயக்கத்தை உருவாக்கி, சுயமரியாதை - பகுத்தறிவு - சமூகநீதி - தமிழர் உரிமைகள் - தமிழ்ப் பாதுகாப்பு - பெண் விடுதலை - ஒடுக்கப்பட்டோர் உரிமைகள் - பொதுவுடைமை - பொது உரிமை ஆகிய விழுமியங்களைத் தமிழ்ச்சமூகத்தின் வேர்கள் வரை தனது பரப்புரை மூலமாகக் கொண்டு சேர்த்தார் தந்தை பெரியார். சுயமரியாதைச் சட்டரொளி நாடு முழுவதும் பரவியது. 1938-ஆம் ஆண்டு நீதிக்கட்சித் தலைவரானார் தந்தை பெரியார். சுயமரியாதை இயக்கக் கழகம் நீதிக்கட்சியும் இணைந்து 1944-ஆம் ஆண்டு திராவிடக் கழகமாக உருவானது.

வலிமையான அரசியல் இயக்கம்!

திராவிட இயக்கத்தின் கொள்கைகளை ஆட்சியின் இலக்குகளாகக் கொண்டு நிறைவேற்ற வலிமையான அரசியல் இயக்கம் அவசியம் என்பதை உணர்ந்த பேரறிஞர் அண்ணா அவர்கள், 1949-ஆம் ஆண்டு திராவிட முன்னேற்றக் கழகத்தைத் தொடங்கினார்கள். 75 ஆண்டுகளைக் கடந்து - பவளவிழாக்களைக் கண்டு, நூற்றாண்டு விழாவை நோக்கிப் பிடுங்கும் போட்டிக் கொண்டு வருகிறது

கழகத் தேர்தல் அறிக்கையில் - முதல்வர் மு.க.ஸ்டாலின் உறுதி!

திராவிட முன்னேற்றக் கழகம், சுயமரியாதை உணர்வு, மொழிப்பற்று, இன உரிமைகள், தமிழ்நாட்டின் வளர்ச்சி, இந்தியக் கூட்டாட்சியில் தமிழ்நாட்டுக்கான சுயாட்சி ஆகிய உன்னதமான கொள்கைகளை விதைத்த பேரறிஞர் அண்ணா அவர்கள், மக்களின் பேராதரவைப் பெற்று திராவிட முன்னேற்றக் கழகத்தை 1967-ஆம் ஆண்டு முதன்முறையாக ஆட்சிப் பொறுப்பில் அமர்த்தினார். தாய்த்தமிழ்நாட்டுக்குத் தமிழ்நாடு என்று பெயர் சூட்டியது, சுயமரியாதைத் திருமணங்களுக்குச் சட்ட அங்கீகாரம், தமிழும் ஆங்கிலமும் பயிற்றுமொழி எனும் இருமொழிக் கொள்கை ஆகிய மூன்று முக்கியமான இலக்குகளைச் சட்டங்களாக நிறைவேற்றினார் பேரறிஞர் அண்ணா அவர்கள்.

நவீன தமிழ்நாட்டின் சிறப்பு - கலைஞர்! 1969-இல் பேரறிஞர் அண்ணாவுக்குப் பிறகு, அவரது அடிச்சுவட்டில் - முத்தமிழறிஞர் கலைஞர் அவர்கள் தலைமையின் கீழ் திராவிட முன்னேற்றக் கழகம் எழுச்சியுடனும் உணர்ச்சியுடனும் செயல்பட்டது. இந்தியா முழுமையாக ஜனநாயகக் கூட்டாட்சிக் கோட்பாடுகளைக் காக்கும் கூட்டணி ஆட்சியை ஒன்றியத்தில் உருவாக்கும் இயக்கமாகக் கழகத்தைத் தலைவரறிவைத் தலைவர் கலைஞர், 1971, 1989, 1996, 2006 ஆகிய ஆண்டுகளில் நடைபெற்ற சட்டமன்றத் தேர்தல்களில் திராவிட முன்னேற்றக் கழகத்தை ஆட்சியில் அமர வைத்ததலைவர் கலைஞர் அவர்கள், நவீனத் தமிழ்நாட்டின் சிறப்பியாகச் செயல்பட்டார்.

2018-இல் கோடிக்கணக்கான உடன்பிறப்புகளின் துணையோடு நான் திராவிட முன்னேற்றக் கழகத்தின் தலைமைத் தொண்டனாகப் பொறுப்பு நேர்நேன். பேரறிஞர் அண்ணா, முத்தமிழறிஞர் கலைஞர் வழித்தடத்தில் உறுதியுடன் செயல்பட்டு வருகிறேன். 2019-ஆம் ஆண்டு முதல் நடைபெற்ற அனைத்துத் தேர்தல்களிலும் தொடர் வற்றினைப் பெற்று வருகிறோம். 2019, 2024 ஆண்டுகளில் நடைபெற்ற இரண்டு நாடாளுமன்றத் தேர்தல்களிலும் முழுமையான வெற்றி பெற்றோம்.

2021-ஆம் ஆண்டு நடைபெற்ற தமிழ்நாடு சட்டமன்றத் தேர்தலில் திராவிட முன்னேற்றக் கழகத்தை ஆறாவது முறையாக ஆட்சியில் அமர்த்தினோம்.

திராவிட மாடல் ஆட்சி!

எனது தலைமையிலான ஆட்சிக்கு ‘திராவிட மாடல்’ ஆட்சி என்று பெயர் சூட்டினேன். சுயமரி

யாதை - சமூகநீதி - சமத்துவம் - சகோதரத்துவம் - மதச்சார்பின்மை - கூட்டாட்சிக் கருத்தியல் - அதிக அதிகாரங்களைக் கொண்ட மாநிலங்கள் - அனைத்துத் தேசிய இனங்களுக்கும் சம உரிமை ஆகியவை தான் திராவிட மாடல் அரசின் உள்-உட்கம். இதனை மையமாகக் கொண்ட மகத்தான ஆட்சியை ஐந்தாண்டுகாலம் வழங்கினேன்.

கடந்த ஐந்தாண்டு காலத்தில்...

கலைஞர் மகளிர் உரிமைத் திட்டம்
கட்டணமிலா விடியல் பயணம்
முதலமைச்சரின் காலை உணவுத் திட்டம்
புதுணம்பெண்
நாய்ப்பூத்தலவன்
தமிழ்நாட்டின்
மக்களைத் தேடி மருத்துவம்
இன்னுயிர் காப்போம் - நம்மைக் காக்கும் 48 வேளாண்மைக்குத் தனி நிதிநிலை அறிக்கை
கலைஞர் கைவினைத் திட்டம்
கலைஞர் கனவு இல்லம்
அன்புக்கூங்கல் திட்டம்
அன்புச்சோலை திட்டம்
தொழி விடுதிகள்
உள்ளாட்சி அமைப்புகளில் மாற்றுத் திறனாளிகளுக்கு நேரடி நியமனம்
அயோத்திநாச பண்டிதர் குடியிருப்பு மேம்பாட்டுத் திட்டம்
தொழிலுக்குத் திட்டம்
பேரரசியல் அன்புகூரார் கல்வி உட்கட்டமைப்பு மேம்பாட்டுத் திட்டம்
பெருந்தலைவர் காமராசர் கல்லூரி மேம்பாட்டுத் திட்டம்
அண்ணல் அம்பேத்கர் தொழில் முன்னோடிகள் திட்டம்
முதலமைச்சரின் தாயுமானவர் திட்டம்
முதலமைச்சரின் கிராமசாலை மேம்பாட்டுத் திட்டம்
கல்லூரி மாணவர்களுக்கு மடிக்கணிவி வழங்கும் திட்டம்
இரண்டு லட்சம் உழவர்களுக்கு இலவச மின் இணைப்பு
உள்ளிட்ட ஏராளமான திட்டங்களைச் செயல்படுத்தி தமிழ்நாட்டை அனைத்துத் துறையிலும் வளர்த்தோம். - சமூகநலநிலைக்கத்துடன் வாழவும், வளர்ச்சிப் பாதையில் முன்னேறவும் திராவிட

பெற்றுள்ளது. அதேநேரத்தில் ஒவ்வொரு தனிமனிதரும் பயனடையும் திட்டமாக இவை அமைந்துள்ளதானால் இதன் சிறப்பு!

முதன்மை மாநிலமாக...

கடந்த நிதியாண்டில் 11.19 விழுக்காடு என்ற உயரிய பொருளாதார வளர்ச்சியைத் தமிழ்நாடு 2 ஆயிரம் ரூபாயையும் சேர்த்து 5 ஆயிரம் ரூபாயை அவர்களது வாங்கிக் கணக்கில் செலுத்தினோம்.

அரசு ஊழியர்களின் 22 ஆண்டுகாலக் கோரிக்கையான பழைய ஒய்வூதியக் கோரிக்கையை நிறைவேற்றும் வகையில், தமிழ்நாடு உறுதியளிக்கப்பட்ட ஒய்வூதியத் திட்டம் (TAPS) செயல்படுத்தப்பட்டது.

மகளிர், இளைஞர், குழந்தைகள், முதியோர், மாற்றுத்திறனாளிகள், திருநர் - திருநங்கையர், பிற்படுத்தப்பட்டோர், மிகவும் பிற்படுத்தப்பட்டோர், ஆதிதிராவிடர் மற்றும் பழங்குடியினர், சிறுபான்மையினர், அரசு ஊழியர்கள், ஆசிரியர்கள், உழவர்கள், நெசவாளர்கள், மீனவர்கள், தொழிலாளர்கள் உள்ளிட்ட அனைத்துத் தரப்பு மக்களுக்கும் பாத்துப் பாத்து நிறைவேற்றப்பட்டுள்ள திட்டங்களால் தமிழ்நாட்டே புது எழுச்சியைக் கண்டிருக்கிறது.

தமிழ்நாட்டை வகுக்கும் ஒன்றிய பா.ஜ.க. அரசு உருவாக்கிய செயற்கைப் பேரிடங்களை யெல்லாம் வென்று, அவர்களின் வஞ்சனைக்குத் துணை நிற்கும் கூட்டத்தை எதிர்த்து இந்த எழுச்சியைப் பெற்றுள்ளோம்.

தமிழ்நாட்டைக் காக்க வேண்டுமானால் திராவிட முன்னேற்றக் கழகம் ஆட்சித் தொடர வேண்டும்!

தமிழ்நாட்டின் கல்வியை, கட்டமைப்பை, சமூகநீதியை, இதுவரை நாம் அடைந்த முன்னேற்றத்தை பாதுகாக்க வேண்டுமானால் திராவிட முன்னேற்றக் கழக ஆட்சித் தொடர வேண்டும்!

தமிழ்நாட்டு மக்கள் அனைவரும் ஒற்றுமையாக - சமூகநலநிலைக்கத்துடன் வாழவும், வளர்ச்சிப் பாதையில் முன்னேறவும் திராவிட

முன்னேற்றக் கழக ஆட்சித் தொடர வேண்டும்! தனித்துவமான தமிழர்கள் மண் - மொழி - மானம் காக்கத் திராவிட முன்னேற்றக் கழக ஆட்சித் தொடர வேண்டும்! திராவிட மாடல் 2.0 அமைய வேண்டும்!

அதற்கு அடித்தளமாக, தமிழ்நாடு மக்களான உங்களின் கனவுகளை நிறைவேற்ற “Stalin Statement”-ஐ வழங்கியிருக்கிறேன். அதன் விரிவாக்கத்தான் திராவிட முன்னேற்றக் கழகத்தின் இந்தத் தேர்தல் அறிக்கை.

தமிழ்நாடு முழுக்கப் பயணம் செய்து - அனைத்துத் தரப்புகளின் கருத்துகளைக் கேட்டு, இந்தத் தேர்தல் அறிக்கையைத் தயாரித்த கழக துணைப் பொதுச்செயலாளர் கனிமொழி கருணாநிதி, டி.கே.எஸ்.இளங்கோவன், கோவி.செழியன், பி.டி.ஆர். பழனவேல் தியாகராஜன், டி.ஆர். பி.ராஜா, எம்.எம்.அப்துல்லா, கான்ஸ்டன்டின் ரவீந்திரன், எழிலன் நாகநாதன், காந்திக்கேய சிவசேனாபதி, தமிழரசி ரவிக்குமார், ஜி.சந்தானம், சுரேஷ் சம்பந்தம் ஆகிய அனைவருக்கும் எனது மனமார்ந்த பாராட்டுகளையும் நன்றியையும் தெரிவித்துக் கொள்கிறேன்.

“சொன்னதைச் செய்வோம்; செய்வதைத் தான் சொல்வோம்” என்பார் முத்தமிழறிஞர் கலைஞர்.

“சொல்லாததையும் செய்வோம்; சொல்லாமலும் செய்வோம்” என்பது எனது தலைமையிலான திராவிட மாடல்.

எளிமையான நிருவாகத்தால் வலிமையான அரசை உருவாக்குவோம்.

அனைத்து மக்களது கனவையும் உள்ளடக்கி யதாக அரசின் திட்டங்களை அமைப்போம்.

கடைக்கோடி மனிதரையும் அரசின் கரங்கள் மூலம் அரவணைத்துக் காப்போம்.

திராவிட முன்னேற்றக் கழகம் சொன்னால் செய்யும்; உறுதியாகச் செய்யும்! - எனும் தமிழ்நாட்டு மக்களின் இந்த நம்பிக்கையை எந்நாளும் கட்டிக் காப்போம்.

17-ஆவது சட்டப்பேரவைத் தேர்தல் அறிக்கை - 2026 என்ற இந்த மாபெரும் மக்கள் சாசனத்தில் இடம்பெற்றிருக்கும் அனைத்து வாக்குறுதிகளையும், உங்களின் பேராதரவோடு அடுத்து அமைய இருக்கும் திராவிட மாடல் 2.0 ஆட்சியில் உறுதியாக நிறைவேற்றுவோம்!

இவ்வாறு முதல்வர் மு.க.ஸ்டாலின் அவர்கள் உறுதியுடன் தெரிவித்துள்ளார்.